

हाईकोर्ट के एमपी ऑनलाइन को निर्देश - नर्सिंग से संबंधित कोई भी डेटा से ना हो छेड़छाड़

जबलपुर।

प्रदेश में नर्सिंग और पैरामेडिकल कॉलेजों की मान्यता और एडमिशन में गड़बड़ियों के मामले में शुक्रवार को भी सुनवाई हुई। जस्टिस अतुल श्रीधरन और जस्टिस अनुराधा शुक्ला की खंडपीठ ने याचिकाकर्ता के आग्रह पर एमपीएनआरसी का पोर्टल देखा। उसमें फर्जी मार्कशीट देखकर कोर्ट हैरान हो गई। हाईकोर्ट ने एमपी ऑनलाइन को निर्देश दिए कि नर्सिंग से संबंधित कोई भी डेटा से छेड़छाड़ न हो, यह सुनिश्चित किया जाए।

लॉ स्टूडेंट्स यूनियन के एडवोकेट विशाल बघेल की ओर से याचिका दायर की गई है। मामले में गत गुरुवार को हुई सुनवाई के दौरान याचिकाकर्ता की ओर से सेंधवा नर्सिंग कॉलेज के दस्तावेज पेश किए गए थे। आरोप लगाए गए थे कि सीबीआई के द्वारा दो बार जांच उपरांत सुटबल पाये जाने के बाद उक्त कॉलेज को 2024-25 की मान्यता प्रदान की गई थी। जबकि कॉलेज के द्वारा मान्यता के आवेदन में दर्शाए गए फ्रैकल्टी की मार्कशीट फर्जी थी। इसके बाद हाईकोर्ट ने इस मामले में सीबीआई से उस कॉलेज की फाइल तलब की थी। शुक्रवार को सुनवाई में सीबीआई की ओर से बताया गया कि याचिकाकर्ता के द्वारा प्रस्तुत की गई मार्कशीट सीबीआई के रिकॉर्ड में किसी और नाम से पायी गई है। इसलिए याचिकाकर्ता से पूछा जाये कि यह मार्कशीट किस स्रोत से प्राप्त की है ? कोर्ट के पूछे जाने पर



याचिकाकर्ता के द्वारा चलती सुनवाई में नर्सिंग काउंसिल के आधिकारिक पोर्टल पर फर्जी मार्कशीट खोलकर दिखाई गई। दोनों न्यायाधीशों ने भी स्वयं याचिकाकर्ता के बताये अनुसार एमपीएनआरसी के पोर्टल पर जाकर मार्कशीट डाउनलोड की। कोर्ट ने फर्जी मार्कशीट देखकर कड़ा आश्चर्य व्यक्त किया। सीबीआई को निर्देश दिये कि जो फाइल उनके द्वारा कोर्ट में पेश की गई है, उसकी एक प्रति याचिकाकर्ता को भी सौंपी जाए। साथ ही हाईकोर्ट ने एमपी ऑनलाइन को निर्देश दिये हैं कि नर्सिंग काउंसिल के ऑनलाइन डेटा में कोई भी हेरफेर या बदलाव नहीं किए जाए। अगर आदेश का उल्लंघन हुआ तो भारतीय न्याय संहिता के प्रावधानों के अधीन मामला दर्ज कराया जाएगा। मामले के अगली सुनवाई 27 जुलाई को होगी।

नर्सिंग घोटाला : सुनवाई में जजों ने खुद देखी एमपीएनआरसी के पोर्टल में फर्जी मार्कशीट

पूर्व आदेश की नाफरमानी पर जबलपुर कलेक्टर को अवमानना नोटिस

जबलपुर। पूर्व आदेश की नाफरमानी पर हाईकोर्ट ने जबलपुर कलेक्टर को अवमानना नोटिस जारी किया है। जस्टिस डीडी बंसल की बेंच ने उनसे

जवाब तलब किया है। मामला परसवाड़ा-जमतरा मार्ग भारी वाहनों की अनियमित आवाजाही, अवैध रूप से संचालित डेयरियों और पोल्ट्री फार्मों के चलते नागरिकों को हो रही परेशानी का है।

दरअसल, हाईकोर्ट ने मई 2025 में जबलपुर कलेक्टर को निर्देश दिए थे कि परसवाड़ा-जमतरा मार्ग भारी वाहनों की अनियमित आवाजाही, अवैध रूप से संचालित डेयरियों और पोल्ट्री फार्मों की शिकायत पर उचित कार्रवाई करें। इसके लिए 4 सप्ताह की मोहलत दी गई थी। कोर्ट ने यह भी कहा था कि यदि याचिकाकर्ता कलेक्टर की कार्रवाई से संतुष्ट न हो तो उचित फोरम में शिकायत कर सकता है। जबलपुर निवासी अधिवक्ता मोहित वर्मा ने जनहित याचिका दायर कर कहा था कि ग्राम परसवाड़ा और जमतरा की सड़कों पर अवैधानिक तरीके से बड़े-बड़े ट्रक, डंपर,

पानी के टैंकर और भूसे से भरे वाहन दिन-रात दौड़ रहे हैं। गांव की मुख्य सड़क, जो पहले करीब आठ फीट चौड़ी थी, अब दोनों ओर गड्ढों और कटाव के कारण मात्र चार से छह फीट की रह गई है।

इससे ग्रामीणों विशेषकर स्कूली बच्चों, महिलाओं और बुजुर्गों को बहुत परेशानी होती है। याचिका में बताया गया कि गांव में अनेक डेयरियां और पोल्ट्री फार्म बिना वैधानिक अनुमति और सुरक्षा मानकों के संचालित हैं। इनमें परसवाड़ा, गौर, बरेला जैसे क्षेत्रों में कई डेयरी संचालित हैं। इससे पूरे क्षेत्र में गंदगी फैली रहती है। इन डेयरियों द्वारा गोबर,

पेशाब और दूधित जल का निपटान खुले में किया जाता है। सड़क किनारे बहने वाली नालियां इन अवशिष्टों से पट जाती हैं, जिससे गांव की गलियों में बदबू और कीचड़ का अंबार लग जाता है। मच्छरों, मक्खियों और अन्य रोगकारक जीवों की भरमार गर्मी के दिनों में और बढ़ जाती है, जिससे संक्रामक रोग फैलने का खतरा मंडरा रहा है। हाईकोर्ट के आदेश का समयाधीन बौतने के बावजूद पालन नहीं किया गया है।

परसवाड़ा-जमतरा मार्ग भारी वाहनों की अनियमित आवाजाही, अवैध रूप से संचालित डेयरियों और पोल्ट्री फार्मों पर कार्रवाई नहीं करने का आरोप

2 सूने मकानों के ताले टूटे, लाखों के जेवर पार

माढ़ोताल व गोहलपुर में चोरी की वारदातें

जबलपुर। माढ़ोताल और गोहलपुर थाना क्षेत्र में चोरी दो वारदातें सामने आई हैं। माढ़ोताल में बाबा बर्फानी श्रीनिवास कालोनी ग्रीनसिटी और अमखेरा में सूने मकानों के ताला तोड़कर अज्ञात चोर लाखों रुपए के सोने, चांदी के जेवर और नगदी रुपए चोरी कर ले गए। माढ़ोताल पुलिस थाने से प्राप्त जानकारी के अनुसार बाबा बर्फानी श्रीनिवास कालोनी ग्रीनसिटी 22 श्रीमति रितु पटवा गत दिवस 7.30 बजे अपने घर पर ताला लगाकर ससुराल गोसलपुर कटरा रमखिरिया जबलपुर अपने सास ससुर से मिलने गई थी। दूसरे दिन सुबह लगभग 9 बजे अपने घर गई तो देखा मेन दरवाजे का ताला टूटा था और अंदर रखी अलमारी में रखे एक जोड़ी सोने की बाली, 2 जोड़ी सोने के बाला, 1 अंगूठी, गुल्लक में रखे 5 हजार रूपये अज्ञात चोर चोरी कर ले गया है। इसी प्रकार अमखेरा निवासी 32 वर्षीय श्रीमति साजदा बी गत 17 जुलाई को घर पर ताला लगाकर मामी और मामा ससुर



रजाक खान के साथ रजा चोक अपनी सास को छोड़ने के बाद अपने मायके चली गयी थी। गत 22 जुलाई को घर वापस आई तो देखा कि घर के दरवाजे का ताला खुला था अंदर रखी अलमारी में रखे सोने चांदी के जेवर सोने का 1 हार, 2 कंगन, 2 जोड़ी कान के गहने, 2 अंगूठी, चांदी की 2 जोड़ी पायल, एक चैन, नगदी 15 हजार रूपये अज्ञात चोर चोरी कर ले गए। अज्ञात चोर सोने चांदी के जेवर एवं नगदी सहित लगभग 80 हजार रूपये की चोरी कर ले गया है। पुलिस ने अज्ञात आरोपियों के खिलाफ रिपोर्ट पर धारा 331(4), 305 बीएनएस का अपराध पंजीबद्ध कर विवेचना में लिया गया।

डुप्लीकेट चाबी लगाकर पलभर में बाईक उठा ले जाता

जबलपुर।

क्राइम ब्रांच और ओमती पुलिस की टीम ने संयुक्त कार्रवाई कर एक शातिर चोर गिरफ्तार कर चोरी की 11 दो पहिया वाहन जब्त किए हैं। पूछताछ पर पुलिस को पता चला है कि आरोपी डुप्लीकेट चाबी की मदद से सार्वजनिक स्थानों पर खड़ी गाड़ियों को निशाना बनाता था और मौके से फरार हो जाता था। ओमती पुलिस थाने से प्राप्त जानकारी के अनुसार एक शातिर वाहन चोर पवन पटेल को गिरफ्तार कर उसके कब्जे से 11 चोरी की मोटरसाइकिलें बरामद की गई हैं। पूछताछ में आरोपी ने खुलासा किया है कि उसने ये वाहन नागपुर, सिवनी, नरसिंहपुर, कटनी और जबलपुर जिले से चोरी किए थे। पुलिस ने मुखबिर की सूचना पर शारदा चौक गढ़ा निवासी 22 वर्षीय पवन पटेल को गिरफ्तार किया। पुलिस अब उसके अन्य साथियों की तलाश में जुटे हैं और चोरी के अन्य मामलों की कड़ियां भी खंगाली जा रही हैं।

11 गाड़ियां बरामद

पुलिस द्वारा बरामद की गई 11 चोरी की

शातिर चोर से पुलिस ने जब्त की 11 बाइक



गाड़ियों विभिन्न जिलों और थाना क्षेत्रों से चुराई गई थीं। सिवनी जिले के घंसेर और कोतवाली थाना क्षेत्र से होंडा साइन, कटनी कोतवाली से एक्टिवा और काली रंग की स्पेंडर, नरसिंहपुर के स्टेशनगंज से होंडा साइन, नागपुर तहसील थाना क्षेत्र से बुलेट, जबलपुर के सिविल लाइन से स्पेंडर प्लस, ओमती से हीरो होंडा स्पेंडर, कैंट से एक्टिवा, ग्वारीघाट से डीम योगा और खितौला थाना क्षेत्र से ग्लैमर बाइक बरामद की गई है। ये सभी वाहन डुप्लीकेट चाबी से चुराए गए थे और अलग-अलग इलाकों में सस्ते दामों में बेचे जाने की योजना थी।

टायर लॉक वाली गाड़ी नहीं चुराता था

पुलिस पूछताछ में चौंकाने वाला खुलासा हुआ कि आरोपी पवन सिर्फ हेंडल लॉक वाली गाड़ियां ही चुराता था। उसका कहना है कि वह एक मिनट के भीतर हेंडल लॉक तोड़ सकता है, लेकिन टायर लॉक तोड़ने में वक्त और मेहनत ज्यादा लगती है, जिससे पकड़े जाने का खतरा रहता है। चोरी की गई गाड़ियों को वह ग्रामीण क्षेत्रों से शहर में और शहरी इलाकों की गाड़ियां ग्रामीण क्षेत्रों में कम दाम पर बेच देता था, जिससे किसी को शक न हो।

सावन की घटाएं तेजी से बरसने को आतुर

जबलपुर।

पिछले दो दिनों से बारिश रुक रुककर हो रही, लेकिन उमस भरी गर्मी अभी भी बनी हुई है। शुक्रवार को सुबह से रिमिडम बारिश होती रही, फिर कुछ देर के लिए दोपहर मौसम खुला और शाम को फिर तेज बारिश शुरू हो गई। मौसम विभाग का कहना है कि आसमान पर सावन की छटा छा गई है अगले 24 घंटे के अंदर तेज बारिश हो सकती है। मौसम वैज्ञानिकों का कहना है कि अगले 24 घंटों के दौरान जिले के संभाग के कुछ स्थानों पर गरज- बरस के साथ वर्षा होने की संभावना है।

रुक-रुककर बूदाबांदी होती रही

आसमान पर छाप बादलों और नमी भरी हवाओं के बीच मौसम में ठण्डक घुल गई है। शुक्रवार को रुक-रुककर बूदाबांदी होती रही। मौसम सुहावना बना रहा। मौसम विभाग का कहना है कि उत्तर प्रदेश और बिहार में बने चक्रवात का असर मध्यप्रदेश में देखा जा रहा है। नम हवाओं और बूदाबांदी की वजह से तापमान में गिरावट आ गई है। अगले 24 घंटों के दौरान संभाग के कुछ स्थानों पर तेज वर्षा भी हो सकती है।



पूर्वी मध्यप्रदेश में बना चक्रवात

स्थानीय मौसम विज्ञान केन्द्र के मुताबिक पूर्वी मध्यप्रदेश के ऊपर हवा के कम दबाव का क्षेत्र बना हुआ है। जिससे संभाग के जिलों में बारिश का दौर जारी है। जबलपुर में रुक-रुक कर बारिश हो रही है। पिछले 24 घंटों के दौरान नगर का अधिकतम तापमान 28.0 डिग्री सेल्सियस सामान्य से 2 डिग्री कम और न्यूनतम तापमान 23.05 डिग्री सेल्सियस सामान्य से 1 डिग्री कम दर्ज किया गया। हवा में नमी प्रातःकाल 95 प्रतिशत और सायंकाल 93 प्रतिशत आंकी गई। सूर्योदय सुबह 5.29 मिनट पर और

सूर्यास्त सायं 6.55 मिनट पर हुआ। पिछले 24 घंटों के दौरान 19.8 मिमी वर्षा दर्ज की गई। 1 जून से अब तक कुल वर्षा 656.07 मिमी (लगभग 25.8 इंच) दर्ज की जा चुकी है।

जबकि गत वर्ष आज के दिन 20.6 मिमी वर्षा हुई थी और कुल वर्षा 530.08 मिमी दर्ज की जा चुकी थी। गत वर्ष आज के दिन अधिकतम तापमान 28.07 डिग्री और न्यूनतम तापमान 24.01 डिग्री दर्ज किया गया था। पश्चिमी हवाएं 4 किलोमीटर प्रति घंटे की रफ्तार से चलाई। अगले 24 घंटों के दौरान संभाग के कुछ स्थानों पर गरज-चमक के साथ पानी की बौछारें पड़ सकती हैं।

2 तलवार, 2 चाकू के साथ पकड़ा गए 4 आरोपी

जबलपुर।

गोहलपुर, मदनमहल और खितौला थाना क्षेत्रों में अवैध हथियार के साथ घूम रहे चार आरोपियों को गिरफ्तार कर उसके कब्जे से 2 तलवार और 2 चाकू जब्त किए गए। गोहलपुर पुलिस थाने से प्राप्त जानकारी के अनुसार गत रात मुखबिर की सूचना पर लेमा गार्डन शासकीय स्कूल के पास चाकू लेकर खड़े पानी की टंकी के पास गोहलपुर निवासी 35 वर्षीय मोह.अनीष को गिरफ्तार कर उसके कब्जे से एक चाइना चाकू जब्त करते हुए आरोपी के विरुद्ध धारा 25 आर्म्स एक्ट के तहत कार्यवाही की गई। इसी प्रकार थाना गढ़ा में गत दिवस मुखबिर की सूचना पर मदनमहल दरगाह रोड में दबिश देते हुए गुप्तेश्वर कृपाल चौक गोरखपुर निवासी 25

वर्षीय आरोपी अजय उर्फ भूरा गोटीया से तलवार तथा गुप्तेश्वर मंदिर के सामने निवासी 21 वर्षीय सुजल सोनकर से भी तलवार जब्त किया है। गढ़ा पुलिस ने दोनों आरोपियों के विरुद्ध पृथक पृथक धारा 25 आर्म्स एक्ट के तहत कार्यवाही की गई। बताया गया है कि अजय उर्फ भूरा के विरुद्ध 5 अपराध अवैध वस्तु, आबकारी एक्ट एवं मारपीट के तथा सुजल के विरुद्ध 2 अपराध मारपीट के पंजीबद्ध हैं। इसी प्रकार थाना खितौला में मुखबिर की सूचना पर वायपास तिराहा पान उमरिया रोड पर हीरापुर बरही थाना बरही जिला कटनी 26 वर्षीय विजेन्द्र उर्फ विजय पारधी को चाकू के साथ गिरफ्तार कर चाकू जब्त किया है। पुलिस ने आरोपी के विरुद्ध धारा 25 बी आर्म्स एक्ट के तहत कार्यवाही की गई।

निरीक्षण में बंद मिले खाद-बीज विक्रय प्रतिष्ठान को किया सील

जबलपुर। किसानों को गुणवत्ता पूर्ण खाद एवं बीज की उपलब्धता सुनिश्चित करने के कलेक्टर दीपक सक्सेना के निर्देशानुसार जिले में कृषि आदान विक्रय प्रतिष्ठानों के निरीक्षण की कार्यवाही लगातार की जा रही है। इसी सिलसिले में किसान कल्याण तथा कृषि विकास विभाग के अधिकारियों ने शुक्रवार को विकासखंड सिहोरा के ग्राम जुझारी स्थित हनुमंत फर्टिलाइजर को लगातार कई दिनों से बंद रखने तथा निरीक्षण में सहयोग नहीं करने पर सील कर दिया गया है।

उप संचालक कृषि डॉ एस के निगम ने बताया कि क्षेत्र के किसानों

से भी इस प्रतिष्ठान के लगातार बंद रहने की शिकायतें प्राप्त हो रही थीं। उन्होंने बताया कि शुक्रवार को निरीक्षण के लिये पहुंचे उर्वरक निरीक्षक सिहोरा जयपाल सिंह राठौर, अनुविभागीय कृषि अधिकारी सिहोरा श्रीमती मनोषा पटेल एवं सहायक संचालक रवि आश्रवशी ने भी इस प्रतिष्ठान को बंद पाया। कृषि अधिकारियों ने मौके से ही प्रतिष्ठान को खुलवाने प्रोपराइटर आदर्श चतुर्वेदी से मोबाइल फोन पर संपर्क किया, लेकिन वे वहाँ नहीं पहुंचे। कृषि अधिकारियों द्वारा दोबारा संपर्क करने पर भी कोई संतोषजनक जवाब नहीं दिया गया। उप संचालक कृषि ने

बताया कि इस तरह की स्थिति पूर्व में भी निर्मित हुई है, जिससे कभी भी इस प्रतिष्ठान का निरीक्षण नहीं किया जा सका। उन्होंने बताया कि निरीक्षण में सहयोग नहीं करने की स्थिति में पंचनामा बनाकर हनुमंत फर्टिलाइजर के प्रतिष्ठान को सील कर नोटिस चस्पा कर दिया गया है। इसके साथ ही प्रतिष्ठान के प्रोपराइटर को मोबाइल फोन से संपर्क कर उर्वरक निरीक्षक एवं जिला स्तरीय कृषि अधिकारियों की उपस्थिति में ही सील खुलवाकर प्रतिष्ठान का निरीक्षण कराए तथा इसके बाद ही किसानों को कृषि सामग्री का वितरण करने के निर्देश दिये गये हैं।

वृद्ध के गले से मंगलसूत्र लूटकर भागे लुटेरे

जबलपुर। जबलपुर शहर में लुटेरे फिर सिर उठाने लगे। अभी मोबाइल लूटने की वारदातें सामने आ रही थी अब महिलाओं के गले से मंगलसूत्र लूटने का सिलसिला शुरू हो गया। कल शाम 5 बजे संजीवनी नगर मेन रोड पर स्कूटी सवार दो अज्ञात लड़के एक वृद्ध महिला के गले से मंगलसूत्र लूटकर भाग गए।

घटना के संबंध में संजीवनीनगर पुलिस थाने से प्राप्त जानकारी के अनुसार बुधौलिया हॉस्पिटल के पीछे संजीवनीनगर निवासी 62 वर्षीय आशा राजपूत गत शाम लगभग 5 बजे कटहपुरा ब्रिज के पास स्थित हनुमान मंदिर गौतम मढ़िया पैदल गई थी और

वहां से पैदल लौटते समय रात लगभग 8 बजे ज्योति कलेक्शन के सामने मेन रोड संजीवनीनगर पहुंची तभी

शाहीनाका तरफ से स्कूटी में अज्ञात दो लड़के आये और पीछे बैठे लड़के ने उसके गले में पहना सोने का मंगलसूत्र बलपूर्वक छीन कर संजीवनीनगर गेट से अंदर तरफ भाग गये। पीछे वाला लड़का मटमेली सफेद टीशर्ट

पहने था स्कूटी चालक भी पेंट शर्ट पहने थाने से प्राप्त जानकारी के अनुसार 12 सोने के गुरिया लगे थे एवं एक छोटा लाकेट पंचकोण जैसा था। पुलिस ने अज्ञात दोनों आरोपियों के विरुद्ध धारा 309(4) बीएनएस का अपराध पंजीबद्ध कर विवेचना में लिया गया।

संजीवनीनगर मेन रोड पर वारदात

शहपुरा डबल लॉक केंद्र का किया निरीक्षण

जबलपुर।

उर्वरक वितरण की व्यवस्था में सुधार लाने कृषि अधिकारियों ने शुक्रवार को शहपुरा डबल लॉक केंद्र का निरीक्षण किया। किसानों को उर्वरक प्राप्त करने में परेशानी का सामना न करना पड़े इसके लिये डबल लॉक केंद्र के प्रभारी को आवश्यक निर्देश दिये गये तथा यहाँ पीओएस मशीन की संख्या भी बढ़ाकर तीन कर दी गई। इस केंद्र से किसानों को सोमवार से उर्वरक का वितरण पुनः शुरू कर दिया जायेगा। उप संचालक कृषि डॉ एस के निगम ने यह जानकारी देते हुये बताया कि शहपुरा डबल लॉक केंद्र से उर्वरक प्राप्त करने में किसानों को हो रही परेशानियों की सूचना प्राप्त होने पर अनुविभागीय कृषि अधिकारी पाटन डॉ इंदिरा त्रिपाठी के नेतृत्व कृषि अधिकारियों को इस केंद्र का निरीक्षण करने



भेजा गया था। निरीक्षण के दौरान कृषि अधिकारियों ने मौके पर मौजूद किसानों से चर्चा की तथा उन्हें बताया कि जिले में वर्तमान में लगभग 5 हजार टन

यूरिया उपलब्ध है। जल्दी ही इंडियन पोटाश लिमिटेड की यूरिया की एक और रैक लगना है, जिससे डबल लॉक केंद्र शहपुरा को भी यूरिया प्राप्त

होगी और सोमवार से किसानों को यूरिया का वितरण होगा। कृषि अधिकारियों ने निरीक्षण के दौरान टोल फ्री नंबर 0761-181 से एवं तहसील कार्यालय से दिये गये टोकन नंबर के किसानों को समानांतर रूप से उर्वरक दिये जाने के निर्देश डबल लॉक केंद्र के प्रभारी को दिये गये। साथ ही छोटे रकवे वाले किसानों को अलग काउंटर से उर्वरक उपलब्ध कराने कहा गया। इस अवसर पर मौजूद प्रगतिशील किसान दामोदर पटेल, वीरेन्द्र साहू एवं अन्य किसानों ने भी खाद वितरण के सुचारू रूप से संचालन में अपना सहयोग प्रदान करने की अपील क्षेत्र के किसानों से की। प्रभारी वरिष्ठ कृषि विकास अधिकारी एस के परतेती एवं कृषि विस्तार अधिकारी गौतम यादव भी निरीक्षण करने वाले अधिकारियों में शामिल थे।

उर्वरक विक्रय प्रतिष्ठानों का निरीक्षण

जबलपुर। संयुक्त संचालक कृषि द्वारा गठित संभागीय दल ने जिले के विकासखंड जबलपुर के कृषि आदान विक्रेताओं के प्रतिष्ठानों का आकस्मिक निरीक्षण किया। उप संचालक कृषि डॉ एस के निगम ने बताया कि निरीक्षण के दौरान अर्जुन बीज भंडार घुन्सीर को बगैर लायसेंस नवीनीकरण कराये यूरिया उर्वरक का व्यवसाय करते हुए पाया गया। संभागीय दल द्वारा तत्काल कार्यवाही करते हुए 260 बैग यूरिया जब्त कर प्रतिष्ठान को कारण बताओ नोटिस दिया जाकर सुपुर्दागी की कार्यवाही की। दल ने न्यू हितेशो घाना और रोहित फर्टिलाइजर पिसनहारी के प्रतिष्ठानों का भी आकस्मिक निरीक्षण किया। इस दौरान इन प्रतिष्ठानों को शासन द्वारा निर्धारित दर पर ही उर्वरक बीज एवं कीटनाशक दवाओं किसानों को विक्रय करने के सख्त निर्देश दिये गये। निरीक्षण दल में सहायक संचालक कृषि यू के कटहरे वरिष्ठ कृषि विकास अधिकारी श्रीमती रश्मि परसाई, कृषि विस्तार अधिकारी श्रीमती जागृति साहू एवं सुश्री प्रभा सुर्वेशी शामिल थे।

आहरण एवं संवितरण अधिकारियों का प्रशिक्षण

आईडी व पासवर्ड के उपयोग में बरते गहन सावधानिया: कलेक्टर

हरिभूमि जबलपुर।

कलेक्टर दीपक सक्सेना की अध्यक्षता में जिले के समस्त आहरण एवं संवितरण अधिकारियों को आईएफएमआईएस आईडी एवं पासवर्ड के उपयोग में बरती जाने वाली सावधानियों के संबंध में प्रशिक्षण आयोजित किया गया। जिसमें वरिष्ठ कोषालय अधिकारी सुश्री विनायिका लकरा ने मध्यप्रदेश कोषालय संहिता में देयकों के प्रस्तुतीकरण एवं अन्य के संबंध में आहरण एवं संवितरण अधिकारियों के लिए वर्णित दिशा-निर्देशों के बारे में जानकारी दी। उन्होंने वित्तीय संहिता में प्रदत्त अधिकारों, ईजीपीएफ, ई-डीपीएफ प्रक्रिया, फेल्ड चालान के पुनर्भुगतान प्रक्रिया आदि महत्वपूर्ण विषयों पर उपस्थित समस्त आहरण एवं संवितरण अधिकारियों को प्रशिक्षित किया गया। उक्त प्रशिक्षण में जिले के समस्त आहरण एवं संवितरण अधिकारी व कोषालयीन अमला



उपस्थित था।

प्रशिक्षण के प्रारंभिक सत्र में कलेक्टर श्री सक्सेना ने कहा कि आज का प्रशिक्षण समस्त आहरण एवं संवितरण अधिकारी के लिए अनिवार्य एवं उपयोगी है। प्रशिक्षण में परिचर्चा के विषयों का अनुसरण कर अपने पदीय कार्य दायित्वों का अच्छे से निर्वहन एवं वित्तीय अनियमितताओं से बचे जाने में उपयोगी होगा।

प्रशिक्षण कार्यक्रम के अगले चरण में वरिष्ठ कोषालय अधिकारी, सुश्री विनायिका लकरा द्वारा आईएफएमआईएस आईडी एवं पासवर्ड का स्वयं उपयोग किया जाना एवं समय-समय पर पासवर्ड परिवर्तित किया जाना आहरण अधिकारी के दायित्व के बारे में बताया। साथ ही कहा कि मध्यप्रदेश कोषालय संहिता व वित्त संहिता में वर्णित आहरण

अधिकारी के लिए जो दिशा-निर्देश हैं उनका पालन भी करना अनिवार्य है। इस दौरान कहा गया कि प्रत्येक आहरण अधिकारी स्वयं के परिवार विवरण व नॉमिनेशन का अवलोकन स्वयं करते हुए अपने कार्यालय के अधीनस्थों को भी उक्त विवरण आईएफएमआईएस के ईएसएस माड्यूल में पूर्ण किया जाना अनिवार्य है। ई-जीपीएफ

प्रक्रिया अपने प्रारंभिक चरणों पर है अतः समस्त आहरण अधिकारी जीपीएफ अंतिम आहरण के प्रस्ताव ई-जीपीएफ प्रक्रिया से ही प्रस्तावित करें।

कोषालय में प्रस्तुत किये जाने वाले देयकों में संलग्न किये जाने वाले अनिवार्य दस्तावेजों व विवरण जैसे-स्वीकृति आदेश, भुगतान आदेश, आदेश में अंकों व शब्दों में भुगतान राशि व राशि प्राप्त करने वालों का विवरण, सही व पूर्ण लेखा शीर्ष, राशि की उपयोगिता आदि के वर्णित किये जाने की उपयोगिता पर चर्चा की गई।

प्रशिक्षण के अगले चरण में राजेश कुमार गुप्ता सिस्टम मैनेजर द्वारा आईएफएमआईएस के उपयोग के लिए स्वान, व्हीपीएन कनेक्शन की कनेक्टिविटी, आईएफएमआईएस ई-मेल को एक्टिव कर उक्त का उपयोग किये जाने, आईएफएमआईएस हेल्प डेक्स में शिकायत दर्ज की जाने की प्रक्रिया, ई-मुद्रा, ई-साइन आदि की प्रक्रिया से अवगत कराया।

मदनमहल और अधारताल गुरुद्वारे में करवाये दुर्लभ वस्तुओं के दीदार

सिख गुरुओं के शस्त्रों के दर्शन कर श्रद्धालु निहाल

जबलपुर। सिख गुरु साहिबानों की लगभग 400 वर्ष प्राचीन ऐतिहासिक शस्त्र एवं अन्य अनमोल विरासत से जुड़ी दुर्लभ वस्तुओं के दर्शन कर श्रद्धालुगण आत्म विभोर हो गए। इतिहासविद और खोजकर्ता डा. भगवान सिंह खोजी के नेतृत्व में बटिंडा पंजाब से एक यात्रा गुजरात, से खंडवा होते हुए आज शाम जब गुरुद्वारा प्रेमनगर पहुंची, तब प्रबंधक कमेटी के प्रधान साहब मंजीत सिंह ननडा सहित नगर के सिख समाज ने पुष्प वर्षा और गाजे बाजे के साथ जोरदार अंगवानी की। मुख्यरूप से यात्रा के साथ आए डा. भगवान सिंह खोजी और उनके सहयोगियों ने विरासती वस्तुओं और शस्त्रों का विधिवत दर्शन करवाते हुए संक्षिप्त विवरण पेश किया। प्रदर्शनों में छठवें गुरु हरगोबिंद साहिब की ढाल श्रीसाहिब कटारी, कमण्डल, नानक शाही सिक्के, गुरु अंगद देव की 35 अक्षरी गुरुमुखी लिपि, बैठने का पीढ़ा, हकुमनामा, 8 फुट लम्बी पोथी, तथा गुरु गोबिंद सिंह जी की दुर्लभ पुस्तक आदि जन आकर्षण का केंद्र रहे। दूसरे दिन यह यात्रा प्रातः काल गुरुद्वारा अधारताल पहुंची यहां दर्शन लाभ के साथ कीर्तन दरवार और गुरु का लंगर वितरित



किया गया। प्रधान हरमिंदर सिंह सैनी एवं गुरुद्वारा प्रबंधक कमेटी ने साध संगत के प्रति आभार प्रकट किया।

2 करोड़ रुपये की लागत से हनुमानताल तालाब में कराये जा रहे हैं सौन्दर्यीकरण के कार्य

जबलपुर। नगर निगम ने बताया कि लगभग 2 करोड़ रुपये की लागत से हनुमान तालाब में ऐतिहासिक रूप से सौन्दर्यीकरण के कार्य कराये जा रहे हैं जिसमें 15वें वित्त आयोग और अमृत योजना के अंतर्गत कुल 1 करोड़ 90 लाख रुपये की राशि स्वीकृत है जिसके अंतर्गत हनुमानताल तालाब में और उसके आस पास के क्षेत्र में सुन्दर टैम से विकसित करने के लिए डी-सिल्टिंग, फेंसिंग, एयरर, फाउंटेन, प्लांटेशन, रिटर्निंग वॉल, रिटर्निंग वॉल मेटनेस, घाट मैनटेंस, स्टोन वर्क और पेंटिंग आदि के कार्य कराकर वहां एक लघु पर्यटन के रूप में क्षेत्र को विकसित किया जायेगा। निगम अधिकारियों ने कहा अभी देखा जा रहा है कि लोगों के द्वारा हनुमानताल तालाब की सफाई में प्रयास और अन्य आरोप लगाये जा रहे हैं, जो कि मिथ्या ही नहीं भ्रामक और वेबुनिथाद है। जानकारी के अनुसार हनुमानताल तालाब में पहली बार जमीन दिखाई दी है और उस जमीन पर घास उगना तकनीकी और प्राकृतिक रूप से भी माना जाता है एक अच्छा संकेत। लगभग 8-9 महीने के अंदर अर्थात् जनवरी 2026 में हनुमानताल तालाब के कार्य पूर्ण कराकर नागरिकों को समर्पित कर दी जायेगी।

लालचंद स्कूल खितौला में छात्रों को 37 साइकिलों का वितरण



विद्यालय परिवार ने सभी अतिथियों का स्वागत किया। नगर पालिका अध्यक्ष ने आयोजन को सम्बोधित करते हुए कहा कि अब छात्रों को स्कूल आने में देरी नहीं होगी और वे समय से स्कूल जा सकेंगे केन्द्र एवं प्रदेश सरकार द्वारा सभी वर्ग के लिए चलाई जा रही अनेक योजनाओं से सभी लोग लाभान्वित हो रहे हैं। साइकिल पाकर बच्चों के चेहरे खुशी से खिल उठे। इस अवसर पर संदीप राही, सुशील श्रीवास्तव, विनीता पटेल, सियोल जैन, माया विश्वकर्मा, शाला प्राचार्य निधि दुबे, संतोष च्यासी, ब्रजेश श्रीवास्तव सहित समस्त विद्यार्थी उपस्थित थे।

शाला परिवार के सहयोग से मिले डेस्क बेंच पाकर खिल उठे बच्चों के चेहरे



का विगत वर्षों का सपना सभी के सहयोग से पूर्ण हो गया। कक्षा 8 में अध्ययन कर रहे बच्चों के माता-पिता द्वारा भी एक सेंट की राशि प्रदान की गई तथा इसी तरह विद्यालय में पदस्थ, पूर्व, सेवानिवृत्त शिक्षकों ने भी 50 सेट 3 सीटर डेस्क बेंच प्रदान की जिससे शाला की 3 कक्षाओं में बच्चों को बैठने के लिए फर्नीचर की व्यवस्था सुनिश्चित हुई। इस कार्य में स्कूल में पदस्थ शिक्षक सुरेन्द्र तिवारी, किशोरी लाल साहू, ज्योति पटेल हरीश कुमार विश्वकर्मा, एम एस नायक, राम प्रताप उपाध्याय का भी सहयोग प्राप्त हो रहा है।

नवांकुर सखी यात्रा का आयोजन



सिंह ठाकुर ने भारतीय संस्कृति में पौधों का कितना महत्व है बताया गया। विकासखंड समन्वयक श्रीमती नूपुर खरे ने भविष्य में पर्यावरण को बनाए रखने के लिए नवांकुर सखी का महत्वपूर्ण योगदान रहे यह विचार रखा गया। कार्यक्रम का शुभारंभ पौधों की पूजा कर आरंभ किया गया साथ ही ग्राम की उपस्थित नवांकुर सखियों को एक पौधा और हरियाली अमावस्या के उपलक्ष पर हरी चूड़ी और बिंदी भेंट कर नवांकुर सखी बनाया गया। कार्यक्रम का संचालन नवांकुर संस्था अध्यक्ष अंजना विश्वकर्मा कार्यक्रम में स्वागत और आभार व्यक्त रामनारायण सिंह, कामता प्रसाद, जितेंद्र राठौर, शिवसिंग, प्रमोद जैन, भवानी प्रसाद गोटीया उपस्थित रहे।

नशे से दूरी है जरूरी अभियान निरंतर जारी



के नेतृत्व में लगातार कार्यक्रम आयोजित किए जा रहे हैं। शुक्रवार दोपहर 1 बजे पाटन के वार्ड नंबर 10 की आंगनवाड़ी में भी एक अभियान चलाया गया जिसमें आंगनवाड़ी कार्यकर्ता और सहायिकाओं को नशे से दूरी है जरूरी अभियान की शपथ दिलाई गई और उनसे अपील की गई कि वह लोगों से नशे से दूर रहने की अपील करेंगी। अभियान में आंगनवाड़ी कार्यकर्ता और सहायिकाओं ने नशे से दूरी है जरूरी को लेकर शपथ ली और कहा कि वह इस अभियान में सहभागी बनेगी और लोगों को नशे के खिलाफ जागरूक करेगी।

सिहोरा। गत दिवस उपनगर खितौला के शासकीय लालचंद विद्यालय में छात्रों को मुख्यमंत्री निःशुल्क साइकिल वितरण योजना के तहत 37 साइकिलों का वितरण किया गया। कार्यक्रम का आयोजन नगर पालिका अध्यक्ष संस्था दिलीप दुबे, मंडल अध्यक्ष सतीश पटेल, पूर्व मंडल अध्यक्ष अंकित तिवारी की उपस्थिति में किया गया।

सिहोरा। शहर की प्राचीनतम संस्था शासकीय एकीकृत माध्यमिक विद्यालय हिन्दी स्कूल सिहोरा ने अपने नवाचारों में एक और कड़ी को जोड़ते हुए अनुकरणीय कार्य कर मिसाल कायम की है जिसमें बच्चों के बैठने हेतु फर्नीचर की उपलब्धता के लक्ष्य को शाला परिवार एवं अन्य के सहयोग से पूर्ण किए जाने का विगत वर्षों का सपना सभी के सहयोग से पूर्ण हो गया। कक्षा 8 में अध्ययन कर रहे बच्चों के माता-पिता द्वारा भी एक सेंट की राशि प्रदान की गई तथा इसी तरह विद्यालय में पदस्थ, पूर्व, सेवानिवृत्त शिक्षकों ने भी 50 सेट 3 सीटर डेस्क बेंच प्रदान की जिससे शाला की 3 कक्षाओं में बच्चों को बैठने के लिए फर्नीचर की व्यवस्था सुनिश्चित हुई। इस कार्य में स्कूल में पदस्थ शिक्षक सुरेन्द्र तिवारी, किशोरी लाल साहू, ज्योति पटेल हरीश कुमार विश्वकर्मा, एम एस नायक, राम प्रताप उपाध्याय का भी सहयोग प्राप्त हो रहा है।

पाटन। मध्य प्रदेश जन अभियान परिषद विकासखंड पाटन सेक्टर नुनसर की नवांकुर संस्था सृष्टि महिला समाज उत्थान समिति रोसरा के द्वारा नवांकुर सखी यात्रा का आयोजन ग्राम रोसरा में किया। जिसमें मुख्य अतिथि यतीश जैन जी ने संबोधित करते हुए कहा की नवांकुर सखी के माध्यम से हमारे समाज में पर्यावरण की अलख जगाना है। खमोद सरपंच देवेन्द्र

पाटन। वार्ड नंबर 10 में आंगनवाड़ी कार्यकर्ताओं और सहायिकाओं के सहयोग से पुलिस विभाग के द्वारा अभियान चलाया गया। नशे से दूरी है जरूरी अभियान पूरे मध्य प्रदेश में चल रहा है जिसके अंतर्गत 15 से 30 जुलाई तक अलग-अलग स्थान में आयोजन किया जा रहे हैं। पाटन थाना में टीआई गोपेंद्र सिंह राजपूत

एमपी ट्रांसको के सर्किल मुख्यालयों में हुई नॉलेज शेयरिंग वर्कशॉप

जबलपुर। मध्यप्रदेश पावर ट्रांसमिशन कंपनी (एमपी ट्रांसको) द्वारा अपने वृत्त स्तर (सर्किल स्तर) के मुख्यालयों में प्रत्येक माह सभी संकायों के इंजीनियरों एवं लेखा अधिकारियों के लिए नॉलेज शेयरिंग वर्कशॉप आयोजित की जा रही है। इन वर्कशॉप का उद्देश्य तकनीकी ज्ञान, अनुभव और कार्यप्रणाली को साझा कर परस्पर सीख की संस्कृति को बढ़ावा देना है। इसी क्रम में नॉलेज शेयरिंग वर्कशॉप का पहला सत्र संपन्न हुआ। इस सत्र में अतिरिक्त मुख्य अभियंता भोपाल राजेश शांडिल्य



द्वारा पावर कम्युनिकेशन, ओपीजीडब्ल्यू (ओपीजीडब्ल्यू), फोटे आदि तकनीकी विषयों पर विस्तृत जानकारी दी गई। वहीं

भोपाल में कार्यपालन अभियंता अतुल नाबर ने पारेण लाइनों, टावर, मोनोपोल इत्यादि से जुड़े अपने तकनीकी अनुभव साझा किए। इस वर्कशॉप में भोपाल मुख्यालय के अधिकारी, तकनीकी कर्मचारी सहित जबलपुर मुख्यालय से मुख्य अभियंता राजेश द्विवेदी और ट्रांसको के विभिन्न संकायों के अधिकारी-कर्मचारी वीडियो कॉन्फ्रेंसिंग के माध्यम से शामिल हुए। साथ ही निर्माण कार्य से जुड़ी विभिन्न कंपनियों के इंजीनियरों ने भी भागीदारी की।

परम्परागत बीजरोपण नवाचार कार्यक्रम आयोजित

पाटन। शोभा सिंह यादव शासकीय महाविद्यालय पाटन में इको क्लब द्वारा "परम्परागत बीज उगाना" कार्यक्रम ने केवल एक शैक्षणिक गतिविधि थी, बल्कि यह सतत कृषि और पर्यावरणीय संरक्षण की दिशा में एक व्यवहारिक प्रयास ईको क्लब के माध्यम से किया गया। कार्यक्रम की शुरुआत छात्रों द्वारा पारंपरिक चंदना से हुई। कार्यक्रम संयोजक डॉ. बाजगा अतहर परम्परिक तरीके से मिट्टी के कुल्हड़ और छोटे गमले बनाना



का प्रशिक्षण दिया गया। जिससे हर विद्यार्थियों ने एक पात्र बनाया

स्वयं बीजरोपण किया फिर उनमें मिट्टी, गोबर खाद और जैविक

पोषक तत्व भरे गए और आपना नाम अंकित किया। यह अनुभव भावी पीढ़ी को जैव विविधता और संस्कृति के संरक्षण के प्रति संवेदनशील बनाएगा। प्राकृतिक संसाधनों के संरक्षण और पारंपरिक कृषि पद्धतियों को पुनः जीवित करने की दिशा में एक प्रयास के रूप में, हमारे संस्थान में परम्परागत तरीके से बीजरोपण कार्यक्रम का आयोजन किया गया। इस कार्यक्रम का उद्देश्य विद्यार्थियों को बीजरोपण की जैविक, पारंपरिक तथा पर्यावरणीय दृष्टिकोण से जागरूक करना था। विशेष बात यह रही कि सभी बर्तन पुनः उपयोग की गई मिट्टी से बने थे, जिससे पर्यावरण के प्रति संवेदनशीलता भी उजागर हुई। साथ ही, विद्यार्थियों ने यह संकल्प लिया कि वे इन बीजों को अंकुरित होते हुए देखेंगे और उनका संवर्धन करेंगे। कार्यक्रम में ईको क्लब प्रभारी मुकेश कुमार विश्वकर्मा सदस्य कृष्ण कुमार पाण्डेय, डॉ. आशीष जैन एवं छात्र-छात्राएं उपस्थित रहे।

शिव महापुराण एवं पार्थिव शिवलिंग का निर्माण कल से

महौली। शिव महापुराण एवं रुद्राभिषेक पार्थिव शिवलिंग का निर्माण का आयोजन गांधी भवन महौली में 27 जुलाई से 3 अगस्त तक किया जा रहा है। यह आयोजन गोविंद सरकार सेवा समिति महौली के द्वारा भरमरा आश्रम श्री श्री 1008 कलवारी दास जी महाराज के साहिब्य में एवं अगवान विष्णु वाराह के आश्रितों से यह आयोजन किया जा रहा है। जिसमें प्रतिदिन सुबह 8 बजे से 10 बजे तक रुद्र अभिषेक एवं पार्थिव शिवलिंग निर्माण किया जाएगा। दोपहर बाद 2 बजे से शाम 6 बजे तक शिव महापुराण कथा वाचक आकर्षण महाराज जबलपुर के द्वारा किया जाएगा।

संविधान और सामाजिक न्याय पर प्रतियोगिता होगी

जबलपुर। जबलपुर में शहर कांग्रेस कमेटी के द्वारा बच्चों को संविधान के प्रति जागरूक करने और समानता के अधिकार का प्रचार-प्रसार करने के उद्देश्य से 'भारतीय संविधान और सामाजिक न्याय' विषय पर निबंध एवं चित्रकला प्रतियोगिता आयोजित की जा रही है। इस पहल के माध्यम से आयोजक बच्चों के मन में एकता, अखंडता और समरसता का भाव विकसित करना चाहते हैं, ताकि भारत के भविष्य निर्माता अपने अधिकारों और कर्तव्यों को समझते हुए सामाजिक न्याय की भावना को आत्मसात कर सकें। नगर अध्यक्ष सोरभ शर्मा ने बताया यह प्रतियोगिता तीन श्रेणियों में आयोजित की जा रही है। पहली श्रेणी में कक्षा पहली से पांचवीं तक के छात्र शामिल होंगे और वे चित्रकला में भाग ले सकेंगे। दूसरी श्रेणी कक्षा छठवीं से आठवीं तक के विद्यार्थियों के लिए होगी, जिनका विषय भी चित्रकला ही होगा। तीसरी श्रेणी में कक्षा नौवीं से बारहवीं तक के छात्र निबंध प्रतियोगिता में भाग लेंगे, जिसमें हिंदी और अंग्रेजी दोनों भाषाओं में प्रविष्टियां स्वीकार की जाएंगी। प्रतियोगिता लगातार 6 रविवार को आयोजित की जाएगी। यह आयोजन 3 अगस्त से प्रारंभ होकर 7 सितंबर तक प्रत्येक रविवार दोपहर 2 बजे से 4 बजे तक चलेगा। आयोजन स्थल हितकारिणी लॉ कॉलेज, विक्टोरिया अस्पताल के सामने निर्धारित किया गया है।

मल्लिका दुबे- यादव कॉलोनी



निवासी वरिष्ठ पत्रकार सिद्धार्थ तिवारी एवं सौरव तिवारी की बहन मल्लिका दुबे (38) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री कैलाश दुबे- भारत कॉलोनी एलआईसी मदनमहल निवासी श्री कैलाश दुबे (60) का निधन हो गया। अंतिम संस्कार गुल्शान मोक्षधाम में किया गया। श्री सतीश चंद्र रजक- बागड़ी मोहल्ला सदर निवासी श्री सतीश चंद्र रजक (59) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री बच्चूमल रामवानी- द्वाका नगर लालमाटी निवासी श्री बच्चूमल रामवानी (90) का निधन हो गया। अंतिम संस्कार करियापाथर श्मशान भूमि में किया गया। श्री सत्य भूषण शर्मा- दुर्गा नगर रामपुर निवासी श्री सत्य भूषण शर्मा (90) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती सीता दुमार- लालमाटी द्वारकानगर सिंधी गुरुद्वारा के पास निवासी श्री

भोजनाथ दुमार की धर्मपत्नी श्रीमती सीता दुमार (44) का निधन हो गया। अंतिम संस्कार करियापाथर श्मशान भूमि में किया गया।

श्री किशन प्रसाद अग्रवाल- गोपाल विहार कॉलोनी गोपालबाग



निवासी श्री किशन प्रसाद अग्रवाल (73) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री रामा खटीक- खेरमाई वार्ड निवासी श्री रामा खटीक का निधन हो गया। अंतिम संस्कार करियापाथर श्मशान भूमि में किया गया। श्री अजय नामदेव- नर्मदा नगर गौरीघाट रोड निवासी श्री

द्वारका प्रसाद नामदेव के पुत्र श्री अजय उर्फ पप्पू नामदेव (45) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री फगू लाल बंशकार- प्रेमसागर निवासी श्री फगू लाल बंशकार (72) का निधन हो गया। अंतिम संस्कार करियापाथर श्मशान भूमि में किया गया।

श्री शिखर उड्डेके- इंद्रा बस्ती एलआईसी मदनमहल निवासी श्री कमलेश उड्डेके के पुत्र श्री शिखर उड्डेके (18) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री बाल्मीकि सोनकर- गुरदी बाजार के पास निवासी श्री बाल्मीकि सोनकर (46) का निधन हो गया। अंतिम संस्कार करियापाथर श्मशान भूमि में किया गया। श्री दिलीप भूमिया- पुराना कंचनपुर अधारताल निवासी श्री दिलीप भूमिया (61) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विजी/शेक/उरावन, पगड़ी रम, पुष्पातिथि
संबंधी संदेश प्रकाशित कराने के लिए
चित्र सड़क- 100x से मी. 250/-
चित्र सड़क- 100x से मी. 200/-
चित्र सड़क- 100x से मी. 200/-
सम्पर्क करें विज्ञापन विभाग- 930308294, 9407362160

हाईकोर्ट ने दिए 2 अहम फैसले और नसीहत

एजेसी ►► मुंबई
गाजा में इजराइल की ओर से किए जा रहे कथित नरसंहार के खिलाफ प्रदर्शन की अनुमति के लिए वामपंथी दल सीपीएम ने बॉम्बे हाई कोर्ट में याचिका दायर की थी। अदालत ने प्रदर्शन की अनुमति तो नहीं दी, लेकिन यह नसीहत जरूर दी कि हजारों मील दूर के किसी मसले की बजाय भारत के किसी मुद्दे पर ध्यान दें। सीपीएम की मांग थी कि उसे आजाद मैदान पर प्रदर्शन की अनुमति दी जाए, जिससे मुंबई पुलिस ने इनकार कर दिया है। जस्टिस रविंद्र घुगे और गौतम अखंड की बेंच ने अर्जी को खारिज करते हुए कहा कि आपको ऐसे मसलों पर ध्यान देना चाहिए, जिनका भारत पर असर होता हो।

सीपीएम गाजा और इजराइल के मुद्दे छोड़कर भारत के मसलों पर ध्यान दे

नरसंहार के खिलाफ मांगी थी प्रदर्शन की अनुमति, कोर्ट ने कहा- देशभक्ति दिखाएं

आप लोगों की दूरदृष्टि नहीं, अपने देश को देखिए
बेंच ने कहा कि हमारे ही देश में तमाम मुद्दे हैं। हम ऐसा कुछ नहीं कहना चाहते हैं। मैं माफी चाहूंगा, लेकिन यह सही है कि आप लोगों की दूरदृष्टि नहीं है। आप लोग गाजा के मुद्दों को देख पा रहे हैं। फिलिस्तीन की चर्चा कर रहे हैं। अपने ही देश में देखिए। देशभक्त बनें। यह देशभक्ति नहीं है। लोग कहते हैं कि वे देशभक्त हैं। बेंच ने कहा कि आपकी पार्टी गाजा की बजाय भारत में प्रदूषण, बाढ़, नाला, कूड़ा डंपिंग जैसे मुद्दों को उठा सकती है। हम सिर्फ उदाहरण दे रहे हैं। ये ऐसे मसले हैं, जिनसे आम लोग प्रभावित हैं। आप ऐसे राजनीतिक संगठन हैं, जिसका पंजीकरण भारत में है।



विदेश नीति का हवाला देकर पुलिस ने खारिज की हमारी मांग
दरअसल 17 जून को मुंबई पुलिस ने सीपीएम की उस मांग को खारिज कर दिया था, जिसमें उसने आजाद मैदान में आंदोलन करने की परमिशन मांगी थी। पार्टी का कहना था कि गाजा में हो रहे नरसंहार के खिलाफ प्रदर्शन की तैयारी है, जिसके लिए परमिशन दी जाए। हालांकि मुंबई पुलिस ने इससे इनकार कर दिया।

आपकी मांग भारतीय विदेश नीति के खिलाफ

अदालत ने कहा कि आप देश के ऐसे किसी मसले पर आंदोलन नहीं कर रहे हैं, लेकिन ऐसे विषय पर प्रदर्शन के लिए तैयार हैं, जो देश से बाहर का है और हजारों मील दूर का मसला है। बेंच ने यह भी कहा कि आपकी ओर से प्रदर्शन की मांग करना सरकार की विदेश नीति के विपरीत है। ऐसे में आंदोलन करने के संभावित कूटनीतिक परिणाम भी हो सकते हैं। आप फिलिस्तीन का पक्ष लेंगे या फिर इजरायल की तरफ जाएंगे। आप ऐसा करना ही क्यों चाहते हैं?

उधर, दिल्ली हाई कोर्ट ने जमानत याचिका की खारिज

लड़की के साथ दोस्ती का अर्थ ये नहीं कि यौन संबंध का अधिकार मिल गया

नई दिल्ली। दिल्ली हाई कोर्ट ने युवक की जमानत याचिका खारिज करते हुए कहा कि सिर्फ दोस्ती होने कारण किसी पुरुष को लड़की की सहमति के बिना यौन संबंध बनाने का अधिकार नहीं मिल जाता है। न्यायमूर्ति गिरिश कथापालिया की पीठ ने लड़की के साथ सहमति से संबंध बनाने के पुरुष के दावे को खारिज कर दिया कि नाबालिग के मामले में सहमति भी वैध नहीं है। पीठिना ने एफआईआर में आरोप लगाया है। विरोध के बावजूद संबंध बनाए।

पुरुष के दावे को किया अमान्य

न्यायमूर्ति कथापालिया ने लड़की के साथ सहमति से संबंध बनाने के पुरुष के दावे को यह कहते हुए खारिज कर दिया कि नाबालिग के मामले में सहमति भी वैध नहीं है। इसके अलावा, मौजूदा मामले में सहमति भी वैध नहीं होगी क्योंकि अभियोक्ता नाबालिग थी।

आरोपी ने लड़की को दी थी धमकी : अप्रैल 2023 में, विकासपुरी स्थित एनडीएमसी अपार्टमेंट में निर्माण मजदूर के रूप में काम करने वाले व्यक्ति ने नाबालिग से दोस्ती की और उसके बाद उसके साथ दुष्कर्म किया। आरोप है कि आरोपित ने लड़की को धमकी भी दी थी।

खबर संक्षेप

आंध्र प्रदेश और तेलंगाना में परिसीमन नहीं होगा

नई दिल्ली। सुप्रीम कोर्ट ने शुक्रवार को आंध्र प्रदेश और तेलंगाना में विधानसभा सीटों के परिसीमन की मांग करने वाली याचिका को खारिज कर दी। शीर्ष अदालत ने स्पष्ट किया कि संविधान के अनुच्छेद के तहत 2026 के बाद की जनगणना तक परिसीमन की अनुमति नहीं है। न्यायमूर्ति सूर्यकांत और न्यायमूर्ति एन. कोटेश्वर सिंह की पीठ ने यह टिप्पणी की है।

त्रिपुरा में जल्द खुलेंगे 6 एकलव्य मॉडल स्कूल

नई दिल्ली। केंद्रीय जनजातीय कार्य मंत्रालय ने त्रिपुरा के लिए 21 एकलव्य विद्यालयों को मंजूरी दी है, जिनमें से 6 बहुत जल्द खुलने वाले हैं और शेष विद्यालय अगले वर्ष तक तैयार हो जाएंगे। इन 6 स्कूलों के जुड़ने से राज्य में एकलव्य मॉडल विद्यालयों की संख्या बढ़कर 12 हो जाएगी। पूर्वोत्तर भारत को आगे बढ़ाने के लिए यह एक अहम उपलब्धि है।

लोजपा के 38 नेताओं का एक साथ इस्तीफा

पटना। लोक जनशक्ति पार्टी रामविलास के राष्ट्रीय अध्यक्ष चिराग पासवान को उनके घर खाईया में बड़ा झटका लगा है। पार्टी के 38 नेताओं ने एक साथ इस्तीफा दे दिया है जिनमें प्रदेश महासचिव रतन पासवान भी शामिल हैं। इसकी वजह सांसद राजेश वर्मा की कार्यशैली बताई जा रही है। चिराग के पिता रामविलास पासवान ने यहीं पार्टी की नींव डाली थी।

मणिपुर में राष्ट्रपति शासन 6 माह फिर बढ़ा

इंफाल। मणिपुर एक बार फिर राष्ट्रीय चर्चाओं की सुर्खियों में है। पूर्वोत्तर भारत का यह संवेदनशील राज्य बीते दो सालों से जातीय हिंसा, सामाजिक तनाव और प्रशासनिक अस्थिरता से जूझ रहा है। केंद्र सरकार ने मणिपुर में लागू राष्ट्रपति शासन को फिर छह महीने के लिए बढ़ा दिया है। यह 13 अगस्त 2025 से शुरू होकर अगले छह महीने तक लागू रहेगा।

मनरेगा के तहत मजदूरी दरों में 5 फीसदी की वृद्धि

नई दिल्ली। केंद्र सरकार ने वित्त वर्ष 2025-26 के लिए महात्मा गांधी राष्ट्रीय ग्रामीण रोजगार गारंटी योजना (मनरेगा) के तहत अकुशल श्रमिकों की मजदूरी दरों में औसतन 5 प्रतिशत की बढ़ोतरी की है। ग्रामीण विकास राज्यमंत्री कमलेश पासवान ने राज्यसभा को एक प्रश्न के लिखित उत्तर में यह जानकारी देते हुए बताया कि यह संशोधित दरें बताईं।

तालकटोरा स्टेडियम में 'भागीदारी न्याय सम्मेलन' में राहुल ने कई मुद्दों पर की बात

कांग्रेस व मेरे काम में कुछ कमी रह गई, मैंने गलती की, हम ओबीसी की रक्षा नहीं कर पाए

मुझे ओबीसी वर्ग की जिस तरह से रक्षा करनी थी, मैंने नहीं की



एजेसी ►► नई दिल्ली

लोकसभा में विपक्ष के नेता और कांग्रेस के सांसद राहुल गांधी ने शुक्रवार को एक बार फिर ओबीसी के मुद्दे पर खुलकर बात की। राहुल ने दिल्ली के तालकटोरा स्टेडियम में आयोजित 'भागीदारी न्याय सम्मेलन' में एससी-एसटी, ओबीसी वर्ग के मुद्दों पर दमदार ढंग से उठाया। 'भागीदारी न्याय सम्मेलन' में कांग्रेस के राष्ट्रीय अध्यक्ष मल्लिकार्जुन खरगे, कांग्रेस संगठन के तमाम आला पदाधिकारी मौजूद रहे। राहुल ने कहा कि मुझे राजनीति में आए 21 साल हो गए हैं और इस दौरान मैंने जमीन अधिग्रहण बिल, मनरेगा, भोजन का अधिकार और ट्राइबल बिल की लड़ाई लड़ी लेकिन मुझे कहीं कुछ कमी रह गई। राहुल ने कहा कि कांग्रेस और मेरे काम में एक कमी रह गई। मुझे ओबीसी वर्ग की जिस तरह से रक्षा करनी थी, मैंने नहीं की। इसका कारण था कि मुझे ओबीसी के मुद्दे उस वक्त गहराई से नहीं समझ आते थे। 10-15 साल पहले दलितों-आदिवासियों के सामने जो कठिनाइयां थीं, वो मुझे अच्छी तरह समझ आ गई थीं।



मुझे राजनीति में आए 21 साल हो गए

राहुल ने कहा कि ओबीसी की मुश्किलें छुपी रहती हैं। मुझे अगर आपके मुद्दों और परेशानियों के बारे में उस वक्त पता होता तो मैं उसी वक्त जातिगत जनगणना करवा देता। वो मेरी गलती है, जिसे मैं ठीक करने जा रहा हूँ। ये एक तरह से अच्छा ही हुआ, क्योंकि अगर उस समय मैंने जातिगत गणना करवा दी होती तो वो आज जैसी नहीं होती।



तब जातिगत गणना करवा देते तो आज जैसी नहीं होती

पीएम मोदी में कोई दम नहीं मीडिया ने गुब्बारा बनाया
राहुल ने प्रधानमंत्री नरेंद्र मोदी पर तीखा हमला बोला। उन्होंने दावा किया कि वह प्रधानमंत्री मोदी से कई बार मिल चुके हैं और उनमें कोई दम नहीं है। पीएम मोदी कोई बड़ी समस्या नहीं हैं। मीडिया वालों ने सिर्फ गुब्बारा बना रखा है।



युवा अपनी ताकत को पहचानें

जनसभा को संबोधित करते हुए, राहुल ओबीसी युवाओं से अपनी ताकत पहचानने का भी आग्रह किया। उन्होंने कहा कि ओबीसी युवाओं से मेरी सबसे बड़ी शिकायत यह है कि वे अपनी ताकत नहीं समझते। एक बार जब वे अपनी ताकत समझ जाएंगे, तो पूरा परिदृश्य बदल जाएगा।



महासम्मेलन में बोले कांग्रेस अध्यक्ष खरगे

संघ और भाजपा जहर जैसे...
मोदी झूठों के सरदार
उपरोक्त कार्यक्रम में कांग्रेस अध्यक्ष मल्लिकार्जुन खरगे ने कहा कि राहुल गांधी पिछड़े और दलितों के लिए लड़ते हैं। अगर लोकसभा चुनाव में 30 सीटें और आतीं तो हम सत्ता में होते। पीएम मोदी पर निशाना साधते हुए खरगे ने कहा कि वे झूठों के सरदार हैं। झूठ बोलने का ही उनका काम है। दो करोड़ नौकरों देंगे, झूठ बोलें। काला धन देश में लाकर पसे दूंगा, वो भी झूठ बोलें। एमएलए को लेकर झूठ बोलें। ओबीसी वर्ग की आय बढ़ाने को लेकर भी झूठ बोलें। हर चीज पर झूठ बोलते हैं। वे झूठों के सरदार हैं।

देश को कांग्रेस ने जो दिया, कोई इनकार नहीं कर सकता

हमें एकजुट होकर लड़ना पड़ेगा। ये लोग आपको बांटने की कोशिश कर रहे हैं। इस देश को कांग्रेस ने जो दिया है, उससे कोई इनकार नहीं कर सकता। खरगे ने कहा कि ओबीसी की जाति जनगणना होनी चाहिए।

उपराष्ट्रपति चुनाव की तैयारियां तेज

एजेसी ►► नई दिल्ली
भारत के 14वें उपराष्ट्रपति जगदीप धनखड़ के इस्तीफे के बाद भारत निर्वाचन आयोग ने उपराष्ट्रपति चुनाव की तैयारियां तेज कर दी हैं। शआयोग ने चुनाव से जुड़ी अहम प्रक्रिया शुरू करते हुए रिटर्निंग अधिकारी और दो सहायक रिटर्निंग अधिकारियों की नियुक्ति कर दी है। यह चुनाव राष्ट्रपति एवं उपराष्ट्रपति निर्वाचन अधिनियम और राष्ट्रपति एवं उपराष्ट्रपति निर्वाचन नियम, के मुताबिक होगा। इस नियम के तहत, केंद्र सरकार से परामर्श कर आयोग एक रिटर्निंग अधिकारी नियुक्त करता है।

चुनाव आयोग से नियुक्त किए गए रिटर्निंग-सहायक रिटर्निंग अधिकारी

राज्यसभा सचिवालय की संयुक्त सचिव गरिमा जैन और निदेशक विजय कुमार को सहायक रिटर्निंग अधिकारी नियुक्त किया गया

धनखड़ को विपक्ष देगा फेयरवेल डिनर

विपक्षी दलों ने पूर्व उपराष्ट्रपति जगदीप धनखड़ को फेयरवेल डिनर के लिए आमंत्रित किया है। विपक्षी दलों की ओर से राज्यसभा के वर्किंग एडवाइजरी कमेटी की बैठक इस मुद्दे को जोरशोर से उठाया गया। विपक्ष ने कहा कि 74 वर्षीय धनखड़ को राज्यसभा में अपना विदाई भोजन तक देने का मौका नहीं मिला। इसी मुद्दे को और जोर देने के लिए विपक्षी दलों ने एक विशेष फेयरवेल डिनर का आयोजन किया है, जिसमें पूर्व उपराष्ट्रपति जगदीप धनखड़ को औपचारिक रूप से विदाई दी जा सके।

हाईकोर्ट ने शहीदों से संबंधित विवाद पर दिया अहम फैसला

सैनिक को साथी ने गोली मार दी हो तो भी वह लाभ का पात्र

पंजाब एवं हरियाणा उच्च न्यायालय ने कहा-उसे वंचित नहीं कर सकते




पेंशन देने का दिया निर्देश

जस्टिस अनुपिंदर सिंह वेवाल और जस्टिस दीपक मनवंदा की पीठ ने 16 जुलाई को दावा के लिए आवेदन करने में देरी सहित कई आधारों पर देवी को पेंशन देने से इनकार करने की केंद्र की दलील खारिज कर दी। कोर्ट ने कहा कि यह स्पष्ट है कि सेन्य अभियान में तैनात किसी सैनिक को अगर उसके साथी सैनिक द्वारा गोली मार दी जाती है तो उसे किसी भी तरह से उन लाभों से वंचित नहीं किया जा सकता जो उन सैनिकों को मिलते हैं।



रक्षा मंत्रालय उसे उदारीकृत पेंशन दे

अदालत इस दलील से भी संतुष्ट नहीं हुई कि आवेदन दायित्व करने में देरी हुई क्योंकि पेंशन, जिसका हकदार राष्ट्र की सेवा करने वाला कर्मचारी हर महीने होता है, एक सतत करण है। एफएटी ने रक्षा मंत्रालय को देवी के उदारीकृत पारिवारिक पेंशन के दावे पर विचार करने का निर्देश दिया था। उसे पेंशन दें।



प्रतिवादी रुक्मणी देवी के फैमिली पेंशन के दावे पर विचार हो

अदालत ने यह फैसला याचिकाकर्ताओं भारत संघ और अन्य द्वारा सशस्त्र हल न्यायाधिकरण (एफएटी) के 22 फरवरी, 2022 के आदेश को दौरे गई चुनौती पर सुनवाई करते हुए सुनाया। एफएटी ने प्रतिवादी रुक्मणी देवी के फैमिली पेंशन के दावे पर विचार करने का निर्देश दिया था। देवी का बेटा भारतीय सेना का जवान था और जम्मू-कश्मीर में 'ऑपरेशन रक्षक' में ह्यूटी पर तैनात था और 21 अक्टूबर 1991 को एक साथी सैनिक द्वारा चलाई गई गोली के कारण उसकी मृत्यु हो गई थी।



हमला बोला है। मोड़ना ने कहा है कि सीमा-संबंधी मसला केंद्रीय गृह मंत्रालय के अधीन आता है, इसलिए गृहमंत्री को इस्तीफा दे देना चाहिए। एसआईआर के मुद्दे पर संसद का मानसून सत्र नहीं चल पा रहा है।



गृह मंत्रालय क्या कर रहा था?

टीएमसी सांसद महुआ मोड़ना ने यह सवाल करते हुए कि बिहार में 56 लाख अवैध वोट कैसे आ गए, गृहमंत्री अमित शाह से इस्तीफे की मांग कर दी है। उन्होंने चुनाव आयोग की ओर से बिहार में जारी वोट लिस्ट के विशेष गहन पुनरीक्षण (एसआईआर) पर तीखा हमला बोला है। मोड़ना ने कहा है कि सीमा-संबंधी मसला केंद्रीय गृह मंत्रालय के अधीन आता है, इसलिए गृहमंत्री को इस्तीफा दे देना चाहिए। एसआईआर के मुद्दे पर संसद का मानसून सत्र नहीं चल पा रहा है।

ओडिशा के वन अधिकारी के घर छाप

आवास ने उगले 1.44 करोड़ नकद, डेढ़ किलो सोना और बिस्कुट



एजेसी ►► गुवनेश्वर

भ्रष्टाचार निरोधक सतर्कता विभाग के अधिकारियों ने ओडिशा के वन विभाग के अधिकारी रामचंद्र नेपक के आवास से 1.44 करोड़ नकद और 1.5 किलोग्राम सोना बरामद किया। यह अफसर कोरापुट जिले में उप रेंजर के रूप में कार्यरत है। सतर्कता विभाग ने जेपोर वन रेंज के उप रेंजर-सह-प्रभारी रेंजर राम चंद्र नेपक के 6 ठिकानों पर तलाशी अभियान शुरू किया। यह तलाशी अभियान उनके आय के ज्ञात स्रोतों से अधिक संपत्ति रखने के आरोप के आधार पर चलाया गया। विभाग ने कहा कि अधिकारी का सकल मासिक वेतन शुद्ध 69,680 है। नेपक ने नौ मार्च, 1989 को कोरापुट में सामाजिक वानिकी प्रभाग के अंतर्गत एक ग्राम वन कर्मी के रूप में अपना करियर शुरू किया था।

गुप्त तिजोरी में छिपाई थी रकम और सोना और चांदी

नेपक के खिलाफ छापेमारी के तहत उनके जेपोर टाउन के गोल्डन हाइट रेजिडेंशियल अपार्टमेंट में स्थित फ्लैट में एक गुप्त तिजोरी में छिपाए गए लगभग 1.4 करोड़ बरामद हुए हैं। तिजोरी के लिए मशीन लगा दी गई है और तिजोरी का काम जारी है। इसमें यह भी कहा गया है कि 1.5 किलोग्राम सोना, 4.63 किलोग्राम चांदी, सोने के चार बिस्कुट, सोने के 16 सिक्के और जेपोर टाउन में दो वस्त्र कमरे के भूखंडों का भी पता चला है। नेपक ने दावा किया कि उनके यहां पाई गई संपत्तियां उनके बेटे और पत्नी की हैं, जो कारोबार कर रहे हैं। सोने और चांदी की बरामदगी के बारे में उन्होंने कहा कि सोना और चांदी उन्हें और उनके बेटे की शादी के दौरान उपहार के रूप में मिले थे। इसमें कुछ भी अवैध नहीं है। विभाग ने कहा कि छापेमारी जारी है।

बेंगलुरु के द रामेश्वरम कैफे के खाने में खुद मिलाया कीड़ा

पुलिस में शिकायत दर्ज

एजेसी ►► बेंगलुरु

कनाटक की राजधानी बेंगलुरु के मशहूर रेस्त्रां द रामेश्वरम कैफे ने पुलिस में शिकायत दर्ज कराई है। रेस्त्रां का कहना है कि कुछ लोगों ने उनके बेंगलुरु एयरपोर्ट आउटलेट पर खाने में मिलावट का झूठा नाटक किया। उन्होंने ब्रांड को बदनाम करने और पैसे वसूलने की कोशिश की। एक ग्राहक ने आरोप लगाया था कि उसे गुरुवार को कैफे के एयरपोर्ट आउटलेट पर परोसे गए एक व्यंजन में एक कीड़ा मिला था। उसने अपने भोजन में कीड़े का एक वीडियो भी सोशल मीडिया पर शेयर किया। रेस्त्रां का कहना है कि यह सब उन्हें बदनाम करने की साजिश थी। उन्होंने पुलिस को सबूत भी दिए हैं और आरोपियों के खिलाफ कार्रवाई करने की मांग की है।

समूह ने सार्वजनिक रूप से हंगामा किया

कैफे के मैनेजमेंट ने कहा कि 5-7 लोगों के एक समूह ने सार्वजनिक रूप से हंगामा किया। उन्होंने झूठा आरोप लगाया कि परोसे गए भोजन में एक कीड़ा था। रेस्त्रां का कहना है कि उन लोगों ने वीडियो को सोशल मीडिया पर वायरल करने की धमकी दी और बदले में 25 लाख रुपये की मांग की। उन लोगों में धमकी दी कि अगर उन्हें पैसे नहीं दिए गए तो वे वीडियो को सोशल मीडिया पर फैला देंगे, जिससे ब्रांड की प्रतिष्ठा को नुकसान होगा। इसके तुरंत बाद टीम को एक फोन आया जिसमें ब्रांड की प्रतिक्रिया को नुकसान से बचाने के लिए नकद देने की मांग की गई।

मोड़ना ने एसआईआर पर किए सवाल

शाह बताएं कि बिहार में 56 लाख घुसपैटिए कैसे आए? इस्तीफा दें

एजेसी ►► नई दिल्ली



गृह मंत्रालय क्या कर रहा था?

टीएमसी सांसद महुआ मोड़ना ने यह सवाल करते हुए कि बिहार में 56 लाख अवैध वोट कैसे आ गए, गृहमंत्री अमित शाह से इस्तीफे की मांग कर दी है। उन्होंने चुनाव आयोग की ओर से बिहार में जारी वोट लिस्ट के विशेष गहन पुनरीक्षण (एसआईआर) पर तीखा हमला बोला है। मोड़ना ने कहा है कि सीमा-संबंधी मसला केंद्रीय गृह मंत्रालय के अधीन आता है, इसलिए गृहमंत्री को इस्तीफा दे देना चाहिए। एसआईआर के मुद्दे पर संसद का मानसून सत्र नहीं चल पा रहा है।

